

ශී ලංකා පුජාතාන්තික සමාජවාදී ජනරජයේ පාර්ලිමේන්තුව

2018 අංක 14 දරන සාප්පු හා කාර්යාලයීය සේවකයන් පිළිබඳ (සේවය හා වේතන විධිමත් කිරීමේ) (සංශෝධන) පනත

[සහතිකය සටහන් කළේ 2018 ජුනි මස 18 වන දින]

ආණ්ඩුවේ නියමය පරිදි මුදුණය කරන ලදී.

2018 ජුනි මස 22 වන දින ශී ලංකා පුජාතාන්තුික සමාජවාදී ජනරජයේ ගැසට් පතුයේ II වන කොටසේ අතිරේකයක් වශයෙන් පළ කරන ලදී.

ශී් ලංකා රජයේ මුදුණ දෙපාර්තමේන්තුවේ මුදුණය කරන ලදී.

කොළඹ 5, රජයේ පුකාශන කාර්යාංශයෙන් මිලදී ලබාගත හැකි ය.

මිල : රු. 8.00 කැපැල් ගාස්තුව : රු. 10.00

මෙම පනත www.documents.gov.lk වෙබ් අඩවියෙන් බාගත කළ හැක.

2018 අංක 14 දරන සාප්පු හා කාර්යාලයීය සේවකයන් පිළිබඳ (සේවය හා චේතන විධිමත් කිරීමේ) (සංශෝධන) පනත

[සහතිකය සටහන් කළේ 2018 ජුනි මස 18 වන දින]

එල්. ඩී--ඕ. 29/2009.

(129 වන අධිකාරය වූ) සාප්පු හා කාර්යාලයීය සේවකයන් පිළිබඳ (සේවය හා චේතන විධිමත් කිරීමේ) පනත සංශෝධනය කිරීම සඳහා වූ පනතකි.

ශීු ලංකා පුජාතාන්තුික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ:—

1. මේ පනත 2018 අංක 14 දරන සාප්පු හා කාර්යාලයීය සේවකයන් පිළිබඳ (සේවය හා වේතන විධිමත් කිරීමේ) (සංශෝධන) පනත යනුවෙන් හඳුන්වනු ලැබේ.

ලුහුඬු නාමය.

2. (129 වන අධිකාරය වූ) සාප්පු සහ කාර්යාලයීය සේවකයන් පිළිබඳ (සේවය හා චේතන විධිමත් කිරීමේ) පනතෙහි 18 වන වගන්තිය පහත දක්වෙන පරිදි මෙයින් සංශෝධනය කරනු ලැබේ:— 129 වන අධිකාරයේ 18 වන වගන්තිය සංශෝධනය කිරීම.

- (1) එම වගන්තියේ 18ආ වගන්තියේ—
 - (අ) එම වගන්තියේ (2) වන උපවගන්තිය ඉවත් කර, ඒ වෙනුවට පහත දක්වෙන උපවගන්තිය ආදේශ කිරීමෙන්:—
 - ''(2) මේ කොටස අදාළ වන ස්තී් සේවකයකුට දරු පුසූතියක් වුවහොත් ඇයට—
 - (අ) එම දරු පුසූතියෙන් සජීවී දරුවකු බිහි වුවහොත් එම දරු පුසූතියේ දින සිට ආරම්භ වන දින හැත්තෑවක කාලසීමාවක් සඳහා; සහ
 - (ආ) එම දරු පුසූතියෙන් සජීවී දරුවකු බිහි නොවුවහොත්, එම දරු පුසූතියේ දින සිට ආරම්භ වන දින විසි අටක කාලසීමාවක් සඳහා,

2 2018 අංක 14 දරන සාප්පු හා කාර්යාලයීය සේවකයන් පිළිබඳ (සේවය හා වේතන විධිමත් කිරීමේ) (සංශෝධන) පනත

> නිවාඩු ලබා ගැනීමට එම තැනැත්තියට හිමිකම ඇති අතර, අදළ සේවායෝජකයා විසින් එම නිවාඩු ලබා දිය යුතු ය.";

- (ආ) එම වගන්තියේ (4) වන උපවගන්තිය ඉවත් කිරීමෙන්.
- (2) 18ඌ වගන්තියට ඉක්බිතිව ම පහත දක්වෙන වගන්තිය මෙයින් ඇතුලත් කරනු ලබන අතර එය 18එ වගන්තිය වශයෙන් බලාත්මක විය යුතු ය:—

"මව්කිරි දෙන මව්වරුන් සඳහා මව්කිරි දීමේ විවේක

18එ. යම් සාප්පුවක හෝ කාර්යාලයක, ස්තීු සේවකයකු විසින් වයස එක් අවුරුද්දකට අඩු දරුවකුට මව්කිරි දෙන්නේ නම්, පැය කාල සැලසීම. නමයක කාලයක දී, ඇයට අවශා පරිදි යම් වේලාවන්හි දී, මව්කිරි දීමේ විවේක කාල දෙකක් සඳහා සේවායෝජකයා විසින් ඉඩ දිය යුතු ය. ඒ දරුවාට කිරි දීම සඳහා ඒ ස්තී සේවකයාට ඒ සේවායෝජක විසින් දුරකාගාරයක් හෝ වෙනත් සුදුසු ස්ථානයක් සලසා ඇති අවස්ථාවක එක් එක් විවේක කාලය විනාඩි තිහකට නොඅඩු විය යුතු අතර, දුරකාගාරයක් හෝ වෙනත් සුදුසු ස්ථානයක් එසේ සලසා නොමැති අවස්ථාවක, එක් එක් විවේක කාලය එක් පැයකට නොඅඩු විය යුතු ය. තව ද, එය යම් ලිඛිත නීතියක් යටතේ එම ස්තුී සේවකයාට ආහාර හෝ විවේකය සඳහා සලසන ලද යම් විවේක කාලයකට අතිරේකව විය යුතු අතර, ඇගේ සේවා නියුක්තියේ කාර්ය සඳහා ඒ කාලය ඇගේ සේවා නියුක්තියෙහි ඇය වැඩ කළ කාලය වශයෙන් සලකනු ලැබිය යුතු ය.".

අනනුකූලතාවක් ඇති වූ විට සිංහල භාෂා පාඨය බලපැවැත්විය යුතු බව.

3. මේ පනතේ සිංහල සහ දෙමළ භාෂා පාඨ අතර යම් අනනුකූලතාවක් ඇතිවුවහොත්, එවිට, සිංහල භාෂා පාඨය බලපැවැත්විය යුතු ය.

